



**ПОСТАНОВЛЕНИЕ**

2017 ел, 3 апрель

**КАРАР**

№ 212

г. Казань

Татарстан Республикасы территориясендә  
янгынга каршы махсус режим керту  
турында

Язгы-жәйге чорда янгын куркынычы арту белән бәйле, «Янгын куркынычсызлыгы турында» 1994 елның 21 декабрэндәге 69-ФЗ номерлы Федераль законның 30 статьясы һәм «Янгын куркынычсызлыгы турында» 1993 елның 18 маендагы 1866-XXII номерлы Татарстан Республикасы Законының 25 статьясы нигезендә Татарстан Республикасы Министрлар Кабинеты КАРАР БИРӘ:

1. 2017 елның 25 апреленнән алып 15 маена кадәр Татарстан Республикасы территориясендә янгынга каршы махсус режим билгеләргә.

2. Янгынга каршы махсус режим үз көчендә булган чорда түбәндәгеләр тыела:  
коры үлән һәм чүп яндыру;

урман янгыннары куркынычы янаган торак пунктлар, гражданның бакчачылык, яшелчәчелек һәм дача коммерциячел булмаган берләшмәләре, Татарстан Республикасы Министрлар Кабинетының «Татарстан Республикасында янгын куркынычсызлыгын тәэмин итүгә юнәлдерелгән чаралар турында» 2014 ел, 12 апрель, 236 нчы карары белән расланган исемлекләр нигезендә урман кишәрлекләре белән чиктәш балалар сәламәтләндерү лагерьлары, икътисад объектлары, сәламәтләндерү оешмалары территорияләрендә, шулай ук урман паркы зоналарында, торфлы кишәрлекләрдә һәм урман массивлары белән чиктәш ачык территорияләрдә ачык утта (учаклар, мангаллар) ризык пешерү, 1 – 3 класстагы куркынычлы пиротехник эшләнмәләр куллану.

3. Татарстан Республикасы дәүләт хакимияте башкарма органнарына:  
ведомство буйсынуындагы объектларда территорияне коры үлән һәм чүптән чистарту буенча чаралар күрергә;

баланста булган тышкы янгынга каршы су белән тәэмин итү чыганакларының эшкә яраклылыгын тикшерергә;

махсус янгынга каршы режимның гамәлдә булу чорында янгын куркынычы тудыра торган эшләр үткәрүне чикләргә.

4. Татарстан Республикасы Гражданнар оборонасы эшләрә һәм гадәттән тыш хәлләр министрлыгына:

превентив янғын-профилактика чаралары комплексын планлаштырырга һәм үткәрергә;

массакуләм мәгълүмат чараларында торак пунктларда янғын куркынычсызлыгын тәэмин итүнең проблемалы мәсьәләләрен яктыртырга, шулай ук янғын куркынычы чорында янғын куркынычсызлыгы чаралары турында халыкка мәгълүмат бирергә.

5. Түбәндәгеләрне тәкъдим итәргә:

Россия Федерациясе Гражданнар оборонасы эшләрә, гадәттән тыш хәлләр һәм табигый бәла-казалар нәтижәләрен бетерү министрлыгының Татарстан Республикасы буенча Баш идарәсенә:

гражданнарның бакчачылык, яшелчәчелек һәм дача коммерциячел булмаган берләшмәләре, балалар сәламәтләнדרү лагерьлары территорияләренең янғынга каршы торышына тикшерүләр үткәрергә;

Россия Федерациясе Хөкүмәтенең «Янғынга каршы режим турында» 2012 ел, 25 апрель, 390 нчы карары белән расланган Россия Федерациясендә янғынга каршы режим кагыйдәләре, шулай ук Россия Федерациясе Гражданнар оборонасы эшләрә, гадәттән тыш хәлләр һәм табигый бәла-казалар нәтижәләрен бетерү министрлыгының «Авыл хужалыгы билгеләнешендәге жирләрдә һәм запастагы жирләрдә ачык ут куллану һәм учак ягу тәртибен раслау турында» 2016 ел, 26 гыйнвар, 26 нчы боерыгы таләпләрен исәпкә алып, коры үләнле үсемлекләрен ягу тәртибен аңлату буенча эшләр оештырырга һәм үткәрергә;

урман янғынлары куркынычына дучар булган гражданнарның бакчачылык (яшелчәчелек, дача) коммерциячел булмаган берләшмәләрендә тиешле профилактика эшләрә оештырырга һәм үткәрергә;

Татарстан Республикасы муниципаль берәмлекләре башлыкларына:

муниципаль берәмлектәге торак пунктларының янғыннан сакланышын ныгытуга юнәлдерелгән муниципаль хокукый актлар кабул итәргә;

коры үләнле үсемлекләрен ягуны, гражданнарның ачык ут куллануын көндәлек тикшерүдә тотуны гамәлгә ашыру, шулай ук жирлек башлыклары, бакчачылык берләшмәләре рәисләре, авыл хужалыгы предприятиеләре һәм муниципаль берәмлектә урнашкан башка оешмалар житәкчеләре белән янғын куркынычсызлыгы таләпләрен бозмас өчен урылган кырны, коры үләнне һәм чүпне яндыру рөхсәт ителмәве турында аңлату эше оештыру һәм үткәрү өчен ведомствоара төркемнәр төзәргә;

ведомствоара төркемнәр составына Россия Федерациясе Гражданнар оборонасы эшләрә, гадәттән тыш хәлләр һәм табигый бәла-казалар нәтижәләрен бетерү министрлыгының Татарстан Республикасы буенча Баш идарәсенен территорияль бүлекчәләре, Татарстан Республикасы Урман хужалыгы министрлыгы вәкилләрен кертергә;

язгы-жәйге янғын куркынычы чорында халык арасында янғын куркынычсызлыгы чараларын агитацияләү һәм пропагандалау буенча эш үткәрергә, шул исәптән массакуләм мәгълүмат чаралары белән бу юнәлештә үзара хезмәттәшлек оештырырга;

торак пунктлар чикләрендә территорияне чүптән һәм коры-сарыдан чистарту эшләрен оештырырга;

гадәттән тыш хәлләрне кисәтү һәм бетерү һәм янғын куркынычсызлыгын тәмин итү буенча комиссияләр утырышларында муниципаль берәмлекнең торак пунктларында янғын куркынычсызлыгы торышы мәсьәләләрен карап тикшерергә.

6. Татарстан Республикасы Авыл хужалыгы һәм азык-төлек министрлыгына, торак пунктларда һәм урман массивларында янғыннар чыгуны кисәтү максаты белән:

авыл хужалыгы билгеләнешендәге жирләрдә рөхсәт ителмәгән урылган кыр, коры үлән һәм чүп ягуны булдырмау һәм ачыклау эшләрен оештырырга;

ведомство буйсынуындагы учреждениеләр житәкчеләренә Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижеләрен бетерү министрлыгының «Авыл хужалыгы билгеләнешендәге жирләрдә һәм запастагы жирләрдә ачык ут куллану һәм учак ягу тәртибен раслау турында» 2016 ел, 26 гыйнвар, 26 нчы боерыгы таләпләрен житкерергә.

7. 2017 елның 30 апреленнән алып 10 маена кадәр янғын куркынычсызлыгы таләпләрен үтәү өлешендә урман-парк зоналарында һәм гражданнар күпләп ял иткән урыннарда Татарстан Республикасы Урман хужалыгы министрлыгына, Татарстан Республикасы Гражданнар оборонасы эшләре һәм гадәттән тыш хәлләр министрлыгына патрульләр оештырырга һәм үткәергә, шулай ук Табигатьтән файдалану өлкәсендә күзәтчелек итү федераль хезмәтнең Татарстан Республикасы буенча идарәсенә тәкъдим итәргә.

8. Татарстан Республикасы буенча Эчке эшләр министрлыгына урман-парк зоналарында һәм гражданнар күпләп ял иткән урыннарда патрульләр үткәерү чорында Татарстан Республикасы Урман хужалыгы министрлыгына, Татарстан Республикасы Гражданнар оборонасы эшләре һәм гадәттән тыш хәлләр министрлыгына һәм Табигатьтән файдалану өлкәсендә күзәтчелек итү федераль хезмәтнең Татарстан Республикасы буенча идарәсенә законнарда каралган тәртиптә булышлык күрсәтергә тәкъдим итәргә.

9. Бу карарның үтәлешен тикшерүдә тотуны Татарстан Республикасы Гражданнар оборонасы эшләре һәм гадәттән тыш хәлләр министрлыгына йөкләргә.

Татарстан Республикасы  
Премьер-министры

И.Ш.Халиков